

اَنْحَضْرَتْ صَلَّى اللَّهُ عَلَيْهِ وَسَلَّمَ بِهِ حِيَثِيَّتْ شَوَّهْرٍ

حَكِيمٌ مُحَمَّدٌ سَعِيدٌ

آنحضرت صلی اللہ علیہ وسلم انسانِ کامل تھے۔ آپ کی زندگی کا ہر گوشہ اور آپ کے کردار کا ہر رخ مسلمانوں کے لئے نمونہ اور اسوہ ہے۔ خداۓ بزرگ نے آپ کو انسانوں میں پیدا کیا اور انسانوں ہی کی طرح پیدا کیا اور آپ نے انسانوں کی طرح سے اپنی پوری زندگی گزاری۔ آپ بینے بھی تھے اور باپ بھی۔ شوہر بھی تھے اور بھائی بھی۔ عمر میں چھوٹے بھی تھے اور بزرگ بھی۔ آپ نے تجارت بھی کی اور فوجیں بھی لڑائیں۔ محنت کشی بھی کی اور حکمرانی بھی۔ آپ ہر حیثیت سے شاہراہ حیات پر ایسے نقوش قدم چھوڑ گئے جو قیام قیامت تک لوگوں کے لئے نمونہ اور معیار بننے رہیں گے:

لقد كان بكم في رسول الله اسوة حسنة۔ (بیشک تہارے لئے رسول اللہ صلی اللہ علیہ وسلم کی زندگی قابل تقلید نمونہ ہے)

چنانچہ ایک شوہر اور رفیق حیات کی حیثیت سے آنحضرت صلی اللہ علیہ وسلم کا جو کردار ہے وہ ہر شوہر کے لئے نمونہ کا کردار ہے۔

اس سلسلے میں سب سے پہلے مسلمان شوہروں کے لئے آپ کے چند احکام ساعت فرمائیے۔ ارشاد فرمایا:

خیر کم خیر کم لاحله۔ (ترمذی دارمی ابن ماجہ) تم میں سے بھلا آدمی وہ ہے جو

اپنے اہل خانہ کے لئے بھلا ہو۔

دوسرा ارشاد:

خیار کم خیار کم لشائھم۔ (ترمذی) تم میں سب سے بھلے لوگ وہ ہیں جو اپنی بیویوں

کے لئے بھلے ہوں ۔

ایک بار ایک ایسے صحابی کو جوزہ د عبادت کی طرف زیادہ متوجہ ہونے کی وجہ سے اپنے «اہل» سے غافل رہتے تھے بلوایا اور فرمایا:

وَإِنَّ الرَّجُلَكَ عَلَيْكَ حَقًا ۔ (بخاری) اور تمہاری رفیقہ کا بھی تم پر حق ہے۔ صفت ضعیف کے حقوق کا سرکار کو کتنا خیال تھا ۔ اس کا اندازہ اس سے کیجئے کہ آپ نے اپنی حیات کے آخری خطبہ ج میں جن اہم تر مسائل پر احکام و نصائی فرمائے تھے ان میں عورت کے حقوق کا مسئلہ بھی تھا ۔ فرمایا:

«لوگو! عورتوں کے حق میں میری نیکی کی نصیحت کو مانو کہ یہ تمہارے ہاتھوں میں قید ہیں اور تم اس کے سوا کسی بات کا حق نہیں رکھتے إِلَّا يَرْكُمْ وَهُنَّ كُلُّ بَشَرٍ حَيَاً كَامَ كَرْبَلَى ۔ اگر ایسا کریں تو ان کو خواب گاہ میں علیحدہ کر دو اور ان کو ہلکی مار مارو ۔ تو اگر وہ تمہاری بات مان لیں تو پھر ان پر الزام لگانے کے پہلو نہ ڈھونڈو ۔ بے شک تمہارا عورتوں پر اور عورتوں کا تم پر حق ہے ۔ تمہارا حق تمہاری عورتوں پر یہ ہے کہ وہ تمہارے بستروں کو دوسروں سے پاماں نہ کرائیں جن کو تم پسند نہیں کرتے ۔ اور نہ تمہارے گھروں میں ان کو آنے کی اجازت دیں جن کا آنا تم کو پسند نہیں ۔ اور ان ان کا حق تم پر یہ ہے کہ ان کے پہنانے اور کھلانے میں نیکی کرو ۔ (ابن ماجہ) بیوی کے حق کیوضاحت ایک اور موقعہ پر ایک سوال کے جواب میں یوں فرمائی:

”بیوی کا حق شوہر پر ہے کہ جب خود کھائے تو اس کو کھلائے جب خود پہنچنے تو اس کو پہنچائے ۔ نہ اس کے منہ پر تھپٹ مارے نہ اس کو بُرا بھلا کہے ۔ نہ گھر کے علاوہ (سزا کے لئے) اس کو علیحدہ کرے“ ۔ (ابن ماجہ) اختصار کے خیال سے میں نے یہ چند ارشادات نقل کئے ہیں ۔ درستہ بیویوں کے حقوق کے سلسلے میں آپ کے احکام وہیں ایک بکثرت ہیں ۔

ایک شوہر کی چیخت سے حضور مسیح سے تھے اس کا جواب عرض کرنے سے پہلے ہم

یہ سوچتے چلیں کہ ایک شوہر کے لئے عمومی شرائط کیا بننی چاہئیں ۔

پہلی شرط یہ ہے کہ وہ بیوی کے لئے محبت کوش ہو ۔

دوسری شرط یہ ہے کہ اس کی ضروریات اور خواہشات کا حتی الامکان پورا پورا خیال رکھے ۔

تمیری شرط یہ ہے کہ جہاں تک اس کے اصول اجازت دین بیوی کی ان فرماں شون اور خواہشوں کی تنکیل و تعیل میں سعی کرے جو چاہے خود اس کے مزاج کے خلاف ہوں ۔ چوتھی شرط یہ ہے کہ اگر ازواج ایک سے زیادہ ہوں تو اپنی محبت، وقت، اہل اور توجہات کی ان میں ٹھیک ٹھیک اور عادلانہ تقسیم کرے ۔

اب ان شرائط کی روشنی میں شوہر کا ایک مشانی کردار ملاحظہ ہو ۔

جہاں تک شرط اول یعنی محبت کوش ہونے کا تعلق ہے اس کے لئے تو کچھ سوچنا ہی تحصیل حاصل ہے ۔ کیونکہ وہ پاک ہستی سراپا محبت تھی، محبت کیش تھی، جس کا پیغام محبت کا پیغام تھا، جس کا میشن محبت کا میشن تھا ۔ جس نے محبت اور صرف محبت ہی کے زور پر ساری دنیا کو فتح کیا تھا ۔ جسے دوستوں سے ہی ہنیں دشمنوں سے بھی محبت تھی ۔ ایسے محبت کیش کی محبت کو شیوں کا کیا ٹھکاتا ہوگا ۔ اور وہ بھی اپنی ازواج مطہرات کے لئے ۔

آپ نے چھٹی صدی کے عرب کے سے معاشرے میں عورت سے جیسی محبت کر کے دکھانی اور کتنا سکھانی ہے اس کا اندازہ کرنے کے لئے سیدنا عمرؓ کا یہ قول سنیے ۔

ہم لوگ اسلام سے قبل عورتوں کو کچھ نہیں سمجھتے تھے اسلام نے عورتوں کے لئے احکام نافذ کئے اور ان کے حقوق مقرر کئے ۔ (بخاری)

ان احکام وہیات کا اثر کیا ہوا ؟ عورت کو کیا حقوق ملے ؟ اس کا جواب بھی حضرت

عمرؓ اپنے اسی اشاد پکے دوسرے حصے میں دیتے ہیں ۔

ایک بار میں نے اپنی بیوی کو ڈالتا تو اس نے بھی برابر کے جواب دیتے ۔ (بخاری)

ملاحظہ فرمایا آپ نے یہ انقلابِ عظیم ۔ جائز سے بدتر عورت کا درجہ معاشرے میں کتنا

بلند ہو گیا اور ذہن کتنے بدل گئے کہ عورت ڈانٹ سنکر ترکی کا جواب ترکی زبان میں دیتی ہے۔ اور اصل حصہ اس داستان کا یہ ہے کہ شوہر گھر کی اس «جھڑپ» کا حال باہر کے لوگوں کو خود سننا رہا ہے۔ «شکایتاً نہیں فخر کے لمحے میں۔

یہ تو سیدنا عمر رضتھے۔ اس سے بھی دلچسپ قصہ خود آنحضرت صلیم کا ملاحظہ ہو۔ عورتوں کے حقوق کے اس داعی اعظم نے اپنی ہر رفیقہ حیات کو علاً کتنی آزادی دے رکھی تھی اور کتنے زیادہ حقوق عطا فرمائے تھے، صرف دوسروں کو فتحیوں اور ہدایتوں تک بات ختم نہیں کی تھی خود اپنے گھر میں اس پر عمل کر کے دکھایا تھا۔

ایک بار آنحضرت صلی اللہ علیہ وسلم اپنی جیبیہ سیدنا عائشہؓ سے مصروف کلام تھے۔ کسی خانگی اور بخی مسئلہ پر گفتگو تھی۔ کے ذرا بڑھ گئی۔ جذبات ذرا تلغی ہو گئے۔ سرکار ایک تو حیم تھے دوسرے علاً مساوات کی تربیت کرنی تھی۔ اس لئے طفین میں سے حضرت عائشہؓ کے ہی الفاظ میں ترشی تھی اور ہمچہ بھی بلند تھا۔ میان بیوی میں یہ کارزار گرم تھا کہ حضرت ابو بکر رضی آنکھے۔ وہ ادھر سرکار کے جان نثار تھے تو ادھر جیبیہ رسول کے پدر بزرگوار بھی تھے گویا دوچند ذمہ داری حضرت صدیقؓ نے محسوس کی باباپ اپنی بیٹی کی سرزنش کے لئے آگے بڑھا اور طیش میں گرجا۔

”ہائیں! تو رسول اللہ کے سامنے آواز ادنیٰ کرتی ہے؟“

اور ہاتھ بھی بلند کر دیا۔ مگر بیٹی اپنے غلبناک باباپ کی سرزنش سے صاف نکلی۔ کس نے بچالیا۔ حقوق نسوان کے مبلغ اعظم یعنی میں حائل ہو گئے تھے۔

صلی اللہ علیہ وعلیٰ آکہ داصحابہ وسلم!

سلام اس پر کہ جس نے عورتوں کی دستگیری کی

جناب صدیقؓ کے غیظ و غصب کا پارہ کتنا ہی بلندی پر کیوں نہ چڑھ گیا ہو جس فعل میں ان کے رفیق و جیبیہ رسول اللہ حائل و مانع ہوں اس کی تکمیل کی اہمیں کب جرأت ہو سکتی تھی۔ غصب پر ادب غالب آیا اور صدیقؓ والا مقام واپس بوٹ گئے۔ یون میان بیوی کی جنگ ایک تیسرے فریق کے یعنی میں آئے سے ختم ہو گئی۔ حضور نے فرمایا ہو گا:

”کیوں گھسیرا! میں نے بچا لیا
درد ابا اچھی طرح خبر لے ڈالتے“

سیدہ گھیرا کھل کھلا کر بہنس دی ہوں گی اور رحمتِ عالم“ کا قلب مبارک بھی دفورِ مسترت سے بریز ہو گیا ہو گا کہ ویکیو میرا شن اللہ کے فضل و کرم سے کس قدر نکامیاب ہو رہا ہے۔ یہ صفت ضعیف اپنی ”خودی“ کو پہچانتی جا رہی ہے خود مجھے بھی معاف نہیں کرتی۔

جناب صدیقؒ چند روز بعد پھر کاشانہ نبوت پر حاضر ہوئے تو آج رنگ دوسرا تھا۔ مثالی شوہر اور معیاری بیوی آج حبِ معقول خوش مزاجی کی حالت میں تھے۔
جناب صدیقؒ کے دل کی کلی کھل اٹھی اور عرض کیا۔

”میں نے جنگ میں دخل دیا تھا اور اب صلح میں بھی مجھے شریک کیجئے“ سرکار مسکرا دیئے اور فرمائے لگے۔ ہاں ہاں! ضرور“

سرکار نے صحابہ کو اپنی بیویوں کے حقوق ادا کرنے پر جس طرح بار بار تکرار متوجہ فرمایا تھا اس کے نتیجے میں چند سال کے لئے اندر صفتِ ضعیف کو جو آزادی حاصل ہو گئی تھی اس کا اندازہ بھی آٹا۔
نبوتی کے ایک واقعہ سے ہو سکتا ہے۔

حضورؒ کی ازواج مطہرات کو حضور سے بر بناء بشریت کبھی کبھی عارضی طور پر کچھ شکوہ بھی ہو جاتا تھا۔ ممکن ہے اس رنگ و شکوے کی کوئی حقیقت اور اساس ہوتی ہی نہ ہو اور یہ ناز سماں ایک انداز ہی ہوتا ہو۔ بہر حال ازواج مطہرات کبھی کبھی اپنے شکوے کا اظہار حضورؒ سے فرمایا کرتی تھیں۔ یہ اظہار کس شان سے ہوتا تھا یہ بھی سننے کی چیز ہے۔ یہ بھی حضورؒ کی کامل دہمہ جبکہ تربیت کا ایک ثابت کار ہے۔ اس اندازِ شکایت کی مثال خود سرکار ہی کی زبان مبارک سے سنئے۔ آپ نے ایک بار حضرت عائشہؓ سے فرمایا۔

”تم مجھ سے برمیم ہو جاتی ہو تو میں سمجھ جاتا ہوں“

جناب عائشہؓ نے دریافت کیا۔ ”وہ کیسے؟“

”جب تم مجھ سے خوش رہتی ہو اور کسی بات پر قسم کھافی ہوتی ہے تو“ محمدؐ کے خدا کی قسم کہتی ہے۔
”ہو اور جب مجھ سے خوش نہیں ہوتیں تو“ ابراہیمؐ کے خدا کی قسم“ کہتی ہو۔

جیبیہ رسول نے عرض کیا۔

”بھی ہاں ! یا رسول اللہ (میں ناخوشی میں) صرف آپ کا نام چھوڑ دیتی ہوں ۔“
سن آپ نے ! اب بیوی ناخوش ہونا بھی جان گئی ہے اور اس ناخوشی کے بر ملا اخبار کی جرأت بھی
اس میں پیدا ہو گئی ہے۔ کیا آپ کو اس پر کوئی حیرت نہیں ہو رہی ہے۔ اگرچہ صدی یلسوی میں پوری
دنیا کی اخلاقی و معاشرتی حالت آپ کے سامنے ہے اور اس دور کے عرب کی عورت کی حالت زار کا نقش آپ
بھول نہیں گئے ہیں تو آپ کی حیرت کی کوئی حد نہیں ہو گی۔

فصلوا علیہ وسلمو تسلیما

حضرت عائشہؓ کے اور اُنحضور کے سن میں بہت فرق تھا۔ ایک ذہین اور طباع اور پھر کسن لڑکی
کا مزاج، مذاق، رنگ طبیعت، انداز فکر، دلچسپیاں، غرض ہر چیز ایک پختہ عمر، سنجیدہ، متین، ثابت
اور ذمہ دار مرد سے مختلف ہوئی ہی چاہیئے۔ اور پھر مرد سرکار کا سا، جن کے دوش پر ساری دنیا کی
قیادت کا بار تھا، جن کے دل میں ساری انسانیت کی اصلاح کا جذبہ تھا، جن کے ذہن میں عالم کے ایک
نئے اور غلیظ تر انقلاب کے منصوبے پر درش پا رہے تھے، جن کو شوق تھا اُدمی کو انسان بنانے کا، جن
کو فکر تھی نئے خطوط پر معاشرہ کی تشکیل جدید کی۔ مختصر یہ کہ آنحضرتؐ کی دلچسپیاں حضرت عائشہؓ
کی دلچسپیوں سے جدا نویعت کی تھیں، یا یوں کہیے کہ ان کے مرا جوں میں آتنا ہی بعد تھا جتنا
بڑھا پے اور جوانی میں بعد ہوتا ہے۔ لیکن دوسروں کے جذبات کا پاس کرنا بھی تو آپ سکھانا پڑتا
تھے۔ دوسرے کی جائز خواہشوں کو حتی الامکان پورا کرتا بھی آپ ضروری سمجھتے تھے۔

عید کا دن تھا۔ چند جنی شبانے سے حرم بنوی کے قریب ایک تماشہ دکھا رہے تھے۔ بتقاہنے لئے
عمر جناب صدیق نے یہ تماشہ دیکھنے کی خواہش ظاہر فرمائی۔ سرکار دروازے میں کھڑے ہو گئے اور
ام المؤمنین حضورؐ کے دوش مبارک پر ٹھوڑی رکھ کر تماشہ دیکھنے لگیں اور دیر تک دیکھتی ہیں؛
ایک بار دریافت فرمایا کیوں حمیرا ! بھی نہیں بھرا۔“ جیبیہ رسول نے بے تکلف انکار فرمادیا۔
”ابھی نہیں بھرا۔“

چنانچہ آپؐ یوں ہی کھڑے رہے یہاں تک کہ خود جناب صدیق تھک کر ہٹ گئیں۔
ازدواج کے ابتدائی زمانے میں تو آستانتہ بنویؓ میں جناب صدیق کی بہت ہی کم
(۲۹)

سہیلیاں جمع ہو جایا کرتی تھیں۔ سرکار اندر تشریف لاتے تو وہ بھاگ جاتیں مگر آپ ان کو بلا لیا کرتے۔ ابتدائی زمانے میں ہی حضرت صدیقہ خگڑیاں تک کھیلا کرتی تھیں۔ آپ نہ صرف اس کھیل میں حارج و مانع نہیں ہوتے تھے بلکہ کبھی کبھی کسی کھلونے کے متعلق کوئی سوال بھی فرمایا کرتے تھے۔ اور بھولے پن کا کوئی جواب سکر مسکرا دیتے۔ شادی کے چند دن بعد ایک بار خود انحضرت کی تحریک پر دونوں میں دوڑ کا مقابلہ ہوا۔ حضرت عائشہ چھریر سے بدن کی تھیں آئے نکل گئیں بہت دن بعد جب اغم کے ساتھ سیدہ کا بدن بھی بھاری ہو گیا تھا ایک بار پھر دوڑ ہوئی۔ اب کے میدان حضور کے ہاتھ رہا۔ حضور نے پہلا مقابلہ یاد دلا کر فرمایا۔ آج اس دن کا بدھ ہو گیا۔ ایک مرتبہ عید کا دن تھا حرم نبوی میں چند بچیاں جمع ہو کر کچھ گانے لگدیں۔ آپ یہ شے ہونے تھے منہ ڈھانک لیا۔ لڑکیاں گاتی رہیں۔ اتفاقاً حضرت ابو بکر رَضِيَ اللہُ عَنْهُ اور لڑکیوں کو ڈالنے لگے۔ آپ نے منع کیا اور فرمایا۔

”ان پچھیوں کو گلنے دو یہ ان کی عید کا دن ہے۔“ (بخاری)

ایک بار سفر میں ازواج مطہرات بھی ساتھ تھیں۔ سارے بانوں نے اونٹوں کو دوڑانا شروع کیا تو آپ کو خواتین کا خیال آگیا اور سارے بانوں سے فرمایا۔

”ذرا دیکھ کر! یہ (عورتیں، آنگلیے)“ (بھی ساتھ ہیں)۔ اور سچ ہے کہ سیرت مبارکہ کا مطالعہ بتاہے کہ آپ نے ان آنگلیتوں کی نزاکت کا پورا پورا خیال رکھا۔ صفتِ لطیف کے مزاج کی نزاکت کا آپ نے ہر ہر قدم پر اور ہر ہربات میں اس طرح خیال فرمایا۔

بلے شک حضور ایک مشالی شوہر تھے۔

صلی اللہ علیہ وعلی آلہ واصحابہ وسلم

(بنذکار محمد)